

निर्मल भारत अभियानाच्या जिल्हा वार्षिक
कृती आराखड्यातील ५० वा त्यापेक्षा कमी
पैसेवारी असलेल्या टंचाईग्रस्त गावांच्या
स्वतंत्र पाणी पुरवठा योजनांसाठी हागणदारी
मुक्तीची अट शिथिल करण्याबाबत...

महाराष्ट्र शासन पाणी पुरवठा व स्वच्छता विभाग

शासन परिपत्रक क्रमांक: ग्रापाधो १११२/प्र.क्र.१६०/पापु-०७,
मंत्रालय, मुंबई ४०० ०३२, दि. १५ जानेवारी, २०१३

- वाचा : १. शा.नि.पा.पु.व स्व.वि.क्र.ग्रापाधो ११०९/प्र.क्र.१०४(अ)/पापु-०७, दि.१७/३/२०१०
२. शा.नि.पा.पु.व स्व.वि.क्र.ग्रापाधो १११२/प्र.क्र.१५४/पापु-०७, दि.१४/९/२०१२
३. शा.प.पा.पु.व स्व.वि.क्र.: ग्रापाधो १११२/प्र.क्र.१६०/पापु-०७, दि. ४/१०/२०१२
४. शा.नि.पा.पु.व स्व.वि.क्र.ग्रापाधो-१०१३/प्र.क्र.०१/पापु-०७, दि. ७/१/२०१३

प्रस्तावना :

संदर्भ क्र.१ येथील शासन निर्णयान्वये नवीन पाणी पुरवठा योजनेचा प्रस्ताव तयार करताना संबंधित गाव ६० टक्के हागणदारी मुक्त असणे व योजनेकरीता अनुदानाचा दुसरा हप्ता मिळण्यापूर्वी गाव १०० टक्के हागणदारी मुक्त असणे आवश्यक आहे. अशा सूचना देण्यात आल्या आहेत. संदर्भ क्र.२ येथील शासन निर्णयान्वये राज्यातील ब्रीड व उस्मानाबाद जिल्ह्यांमध्ये यावरील अपु-या पावसामुळे निर्माण झालेली दुष्काळ सह्य स्थिती विचारात घेऊन संदर्भाधीन दि.१७ मार्च, २०१० च्या शासन निर्णयान्वये विहित करण्यात आलेली ग्रामीण पाणी पुरवठा योजनांचा प्रस्ताव तयार करताना संबंधित गाव ६० टक्के हागणदारी मुक्त असण्याची अट तसेच प्रगतीपथावरील योजनांना शासन हिश्याचा दुसरा हप्ता वितरीत करण्यासाठी विहित करण्यात आलेली १०० टक्के हागणदारी मुक्तीची अट या दोन जिल्ह्यांसाठी दि.३१ मार्च, २०१३ पर्यंत शिथिल करण्यात आली आहे. संदर्भ क्र.३ येथील शासन परिपत्रकान्वये केंद्र पुरस्कृत निर्मल भारत अभियानाच्या अंमलबजावणीसाठी सन २०१२-१३ च्या जिल्हा वार्षिक कृती आराखड्यामध्ये समाविष्ट नसलेल्या ग्रामपंचायती / गावांना दि. दि.१७ मार्च, २०१० च्या शासन निर्णयान्वये विहित करण्यात आलेली हागणदारी मुक्तीची अट दि. ३१ मार्च, २०१३ पर्यंत शिथिल करण्यात आली आहे.

राज्यात निर्माण झालेली पिण्याच्या पाण्याची टंचाई विचारात घेता, वीज देयकांची अदायगी न झाल्याने त्या बंद होऊ नयेत म्हणून राज्यातील ५० वा त्यापेक्षा कमी पैसेवारी असलेल्या टंचाईग्रस्त गावांच्या स्वतंत्र पाणी पुरवठा योजनांच्या दि.०१ एप्रिल, २०१२ पासूनच्या चालू वीज देयकांच्या ६७ % रकमेची अदायगी महावितरण कंपनीस करण्याचा निर्णय संदर्भ क्र.४ येथील शासन निर्णयाद्वारे घेतला आहे. त्याचप्रमाणे केंद्र पुरस्कृत निर्मल भारत अभियानाच्या अंमलबजावणीसाठी सन २०१२-१३ च्या जिल्हा वार्षिक कृती आराखड्यामध्ये समाविष्ट असलेल्या ५० वा त्यापेक्षा कमी पैसेवारी असलेल्या टंचाईग्रस्त गावांच्या नवीन / प्रस्तावित पाणी पुरवठा योजना हागणदारी मुक्तीच्या अटीमुळे रखडू नयेत यासाठी दि.१७ मार्च, २०१० च्या शासन निर्णयान्वये विहित


करण्यात आलेली हागणदारी मुक्तीची अट अशा गावांसाठी काही कालावधीपर्यंत शिथिल करण्याची बाब शासनाच्या विचाराधीन होती.

शासन परिपत्रक :

केंद्र पुरस्कृत निर्मल भारत अभियानाच्या अंमलबजावणीसाठी सन २०१२-१३ च्या जिल्हा वार्षिक कृती आराखड्यामध्ये समाविष्ट असलेल्या ५० वा त्यापेक्षा कमी पैसेदारी असलेल्या टंचाईग्रस्त गावांच्या नविन/प्रस्तावित पाणी पुरवठा योजना हागणदारी मुक्तीच्या अटीमुळे रखडू नयेत यासाठी अशा गावांसाठी दि. १७ मार्च, २०१० च्या शासन निर्णयान्वये विहित करण्यात आलेली ग्रामीण पाणी पुरवठा योजनांचा प्रस्ताव तयार करतांना संबंधित गाव ६० टक्के हागणदारी मुक्त असण्याची अट तसेच प्रगतीपथावरील योजनांना शासन हिश्याचा दुसरा व तिसरा हप्ता वितरीत करण्यासाठी विहित करण्यात आलेली १०० टक्के हागणदारी मुक्तीची अट दि. ३० जून, २०१३ पर्यंत शिथिल करण्यात येत आहे. त्यानंतर प्रचलित धोरणानुसार ग्रामीण पाणी पुरवठा योजनांसाठी हागणदारी मुक्तीची अट व अनुदान वितरणाची पध्दत कायम राहिल.

२. सदर शासन परिपत्रक महाराष्ट्र शासनाच्या www.maharashtra.gov.in या वेब-साईटवर उपलब्ध करण्यात आला असून त्याचा संगणक सांकेतांक २०१३०११५१४१५३१३५२८ असा आहे.

महाराष्ट्राचे राज्यपाल यांच्या आदेशानुसार व नावाने


(र. जं. चौधरी)

कार्यासन अधिकारी, महाराष्ट्र शासन

प्रत,

मा.मंत्री (पाणी पुरवठा व स्वच्छता) यांचे खाजगी सचिव,
मा.राज्य मंत्री (पाणी पुरवठा व स्वच्छता) यांचे खाजगी सचिव,
सर्व विभागीय आयुक्त,
सर्व विधान सभा / विधान परिषद सदस्य
सदस्य सचिव, महाराष्ट्र जीवन प्राधिकरण, मुंबई
संचालक, भुजल सर्वेक्षण व विकास यंत्रणा, पुणे.
संचालक, पाणी व स्वच्छता सहाय्य संस्था, बेलापूर, नवी मुंबई
सर्व मुख्य कार्यकारी अधिकारी, जिल्हा परिषदा
सर्व अधिक्षक अभियंता, विभागीय भारत निर्माण कक्ष
सर्व कार्यकारी अभियंता, महाराष्ट्र जीवन प्राधिकरण,

सर्व कार्यकारी अभियंता, ग्रामीण पाणी पुरवठा विभाग, जिल्हा परिषद
महालेखापाल, महाराष्ट्र - १ मुंबई (लेखा परिक्षा/ लेखा व अनुज्ञेयता)
महालेखापाल, महाराष्ट्र - २ नागपूर (लेखा परिक्षा/ लेखा व अनुज्ञेयता)
सर्व प्रादेशिक उपसंचालक, भुजल सर्वेक्षण व विकास यंत्रणा,
सर्व प्रादेशिक मुख्य अभियंता, महाराष्ट्र जीवन प्राधिकरण
सर्व जिल्हा वरिष्ठ भूवैज्ञानिक, भुजल सर्वेक्षण व विकास यंत्रणा
सर्व गट विकास अधिकारी, पंचायती समिती
ग्राम विकास व जलसंधारण विभाग, मंत्रालय, मुंबई
पाणी पुरवठा विभागातील सर्व पर्यवेक्षीय अधिकारी व कार्यासने
निविड नस्ती, पापु-०७